

SCRIPT OF EVENING GOJRI NEWS BULLETIN 28MAR 2026
1700HRS

اوننگ گوجری نیوز بولیٹن 28 مارچ 2026

یوہ آکاشوانی جموں بے طارق ابرار تے نصرت چوہدری تیں خبر سُنو۔

HEADLINES

۱۔ وزیر اعلیٰ عمر عبداللہ نے کہیو ہے جے گزشتہ روز وزیر اعظم نریندر مودی غی طرفوں بلائی گئی میٹنگ غے دوران ضروری اشیاء خاص طور ور ایندھن غی سپلائی ناں برقرار رکھن ور، خصوصی زور دتو گیو۔

۲۔ جموں کشمیر قانون ساز اسمبلی غا اراکین نے اج، نیشنل کانفرنس غا صدر فاروق عبداللہ ور قاتلانہ حملہ غی سخت مزمت کی تے اس واقع غی، عدالتی جانچ غو مطالبو کیو۔

۳۔ صحت تے طبی تعلیم غی وزیر سکینہ اتو نے اج قانون ساز اسمبلی ماں جانکاری دتی جے حکومت جموں کشمیر ماں منشیات گا استعمال ناں کھٹ کرن ور توجہ دے رئی ہے۔

۴۔ شمالی کمان غی جانب تیں ادھمپور مانہہ منعقدہ اعزازات غی تقریب مانہہ فوجیاں نانہہ 93 اعزازات دتا گیا۔

۵۔ جموں شہر پلک پہلی واری بین الاقوامی میراتھن غی میزبانی کرن واسطے مکمل طور ور تیار ہے۔ ملک تے بیرون ملک تیں، تقریباً 4 ہزار دوڑن آلا شرکاء اس مانہہ شرکت کریں گا۔

CM PM MEETING

وزیر اعلیٰ عمر عبداللہ نے کہیو ہے جے گزشتہ روز وزیر اعظم نریندر مودی غی طرفوں بلائی گئی میٹنگ غے دوران ضروری اشیاء خاص طور ور ایندھن غی سپلائی ناں برقرار رکھن ور خصوصی زور دتو گیو۔ وزیر اعلیٰ نے دسیو جے مرکزی سرکار نے یقین دوايو ہے جے ضروری اشیاء غی کائے کمی نی ہے۔ لوکاں تیں اپیل کرتا واں عمر عبداللہ نے کہیو ہے جے وے افواہاں ور دھیان نہ دیں انہاں نے ذکر کیو جے غلط خبراں غی وجہ نال لوک پیٹروول پمپاں تے گیس ایجنسیاں غے باہر قطاراں ماں جمع ہو گیا۔ وزیر اعلیٰ نے یوہ وی کہیو جے سرکار روزانہ غی بُنیاد ور سپلائی غی صورتحال ور گہری نظر رکھ رہی ہے۔ انہاں نے گل کرتا واں اس طرح کہیو۔۔۔۔۔۔

CM BORDER TOURISM

وزیر اعلیٰ عمر عبداللہ نے اج قانون ساز اسمبلی نانہہ دسیو کہ حکومت کرناہ نانہہ سرحدی سیاحت غا ایک اہم مقام غا طور ور ترقی دین غو منصوبو بنا رئی ہے، کیونجے ات مہم جوئی تے قدرتی سرگرمیاں غا بے شمار مواقع موجود ہیں۔ ایوان مانہہ ایک سوال غا جواب مانہہ وزیر اعلیٰ نے کہیو کہ کرناہ مانہہ ٹریکنگ، پیدل سفر تے قدرتی سیاحت واسطے وسیع امکانات ہیں، جنہاں نانہہ استعمال کرغے علاقہ مانہہ سیاحت تے مقامی معشیت نانہہ فروغ دتو جاسکے۔ انہاں نے مزید کہیو

TRIBAL MUSICAL PROG

مرکزی سرکار غی وزارت ثقافت غے تحت آئی-جی-این-سی-اے تے ضلع انتظامیہ راجوری غی سنجیالی نال بابا غلام شاہ بادشاہ یونیورسٹی کیمپس راجوری مانہہ اک قبائلی لوک موسیقی پروگرام منعقد کیو گیو-اس تقریب مانہہ مقامی چقافت خاص طور ور راجوری غی گوجر تے پہاڑی برادریاں غی روایات کھائہ تے ماحول غی بھر پور نمائش کی گئی۔ مقامی فن کاراں نے علاقائی زبانان مانہہ متحرک ثقافتی جھلکیں پیش کرتا وان تقریب غی رونق بدھائی میڈیا نمائنداں سنگ گل کرتا وان ضلع ترقیاتی کمشنر راجوری ابھیشیک شرما نے اس طرح کہیو----- تقریب بارے آکاشوانی گا خبراں آلا شعوبہ سنگ گل کرتا وان آئی-جی-این-سی-اے غی ریجنل ڈائریکٹر شروتی اوستھی نے اس طرح کہیو-----
